

27070 – تىرناق ئاستىدىكى كىر تاھارەتنىڭ توغرا بولىشىنى چەكلەمدۇ؟

سۇئال

تىرناق ئاستىدىكى كىرلار تاھارەتنىڭ توغرا بولىشىنى چەكلەمدۇ؟ بۇ ھەقتە چۈشەنچە بېرىشىڭلارنى ئۈمىد قىلىمەن.

تەپسىلىي جاۋاب

بارلىق گۈزەل مەدھىيەلەر ئالەملەرنىڭ پەرۋەردىگارى بولغان ئاللاھ تائالاغا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرى، بارلىق ساھابىلىرى ۋە قىيامەتكىچە توغرا يولغا ئەگەشكەنلەرگە ئاللاھنىڭ رەھمەت سالاملىرى بولسۇن.

قىرىق كۈن بولۇشتىن ئىلگىرى تىرناقلىرىنى تەكشۈرۈش ۋە تازىلاش كېرەك، چۈنكى پەيغەمبەر ئەلەيھىسسالام كىشىلەرگە تىرناقلىرىنى ئېلىش، ئەۋرەتلىرىنى تازىلاش، قولتۇقنىڭ تۈكىنى يۇلۇش ۋە بۇرۇتنى قىسقارتىش توغرىسىدا ۋاقىت بەلگىلەپ قىرىق كۈندىن ئاشۇرىۋەتمەسلىكىنى تەۋسىيە قىلغان. بۇ توغرىدا پەيغەمبەر ئەلەيھىسسالامدىن سەھىھ ھەدىسلەر بايان قىلىنغان. [مۇسلىم رىۋايىتى 258-ھەدىس].

ئەر-ئاياللار بۇ مەسىلىنى ئويلىنىشى كېرەك، تىرناق، بۇرۇت، ئەۋرەت ۋە قولتۇقنى قىرىق كۈن بولۇشتىن ئىلگىرى پاكىزلاپ تۇرۇش كېرەك، تىرناق ئاستىدا كىر بولۇپ قالسا ئالغان تاھارىتى توغرا بولىدۇ چۈنكى شەرىئەت كىچىك ئىشلاردىن ئەپۇ قىلىدۇ.

ئاللاھ تائالا ھەممىدىن ياخشى بىلگۈچىدۇر.